

03-08-2015

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - మీరు ఆసులీ మతము పైనడవటం వలన చెల్లా చెదురై (గడప - గడప తిరిగారు) పోయారు. ఇప్పుడు ఈశ్వరీయ మతమును అనుసరిస్తే సుఖధామానికి వెళ్లిపోతారు”

ప్రశ్న:- పిల్లలు తండ్రి నుండి ఏ ఆశను ఉంచుకోవాలి, ఏ ఆశను ఉంచుకోరాదు ?

సమా:- మేము తండ్రి ద్వారా పవిత్రులై మా ఇంటికి, రాజధానికి వెళ్లాలనే ఆశను ఉంచుకోవాలి. బాబా చెప్తారు - పిల్లలారా! నా వద్దకు ఈ ఆశను ఉంచుకొని రాకండి - ఫలానావారు అనారోగ్యముతో ఉన్నారు, ఆశీర్వాదాలు లభించాలి. ఇక్కడ కృప లేక ఆశీర్వాదాల మాటే లేదు. నేను పిల్లలైన మిమ్ములను పతితుల నుండి పావనులుగా చేయుటకు వచ్చాను. వికర్మలుగా అవ్వని విధంగా ఇప్పుడు నేను మీకు కర్మలు నేర్పుతాను.

పాట:- నేడు కాకున్నారేవు ఈ మబ్బులు (మేఘాలు) చెబిరిపోతాయి,..... (ఆజ్ నహీ తోఖల్ జఖరేంగే యహ్ బాదల్ ,.....)

ఓంశాంతి. ఆత్మిక పిల్లలు పాట విన్నారు. ఇప్పుడు ఇంటికి వెళ్లాలని పిల్లలకు తెలుసు. తీసుకెళ్లేందుకు తండ్రి వచ్చారు. ఆత్మాభిమానులుగా ఉన్నప్పుడే ఈ స్మృతి ఉంటుంది. దేహాభిమానములో ఉంటే స్మృతి కూడా ఉండదు. యాత్రికుడై వచ్చారని పిల్లలకు తెలుసు. మీరు కూడా యాత్రికులై వచ్చారు. ఇప్పుడు మీ ఇంటిని మరచిపోయారు. ఇప్పుడు తండ్రి ఇంటి స్మృతిని తెప్పించారు. ప్రతి రోజూ తెలియజేస్తారు. ఎంతవరకు సత్యోప్రధానముగా కారో అంతవరకు ఇంటికి వెళ్లలేరు. బాబా సరిగ్గా చెప్తున్నారని పిల్లలు అర్థం చేసుకున్నారు. తండ్రి కూడా పిల్లలకు ఏ శ్రీమతానిస్తున్నారో, దాని అనుసారము సుపుత్రులు నడుచుకుంటారు. మంచి మతాన్నిచ్చే తండ్రి ఈ సమయంలో ఎవ్వరూ లేరు. కనుక చెల్లా చెదురైపోయారు. అడుగుడుగులో వెతుకుతున్నారు. శ్రీమతాన్ని ఇచ్చేవారు ఒక్క తండ్రి మాత్రమే. అయినా ఆ మతానుసారము కూడా కొందరు పిల్లలు నడవరు. ఇది ఆశ్చర్యము. లౌకిక తండ్రి మతానుసారము నడుస్తారు. అది ఆసులీ మతము. ఇది కూడా ద్రామా. అయితే మీరు ఆసులీ మతమును అనుసరించి ఈ గతిని పొందారని పిల్లలకు తెలియజేస్తారు. ఇప్పుడు ఈశ్వరీయ మతమును అనుసరించుట వలన మీరు సుఖధామానికి వెళ్లిపోతారు. అది అనంతమైన వారసత్వము. ఈ విషయం ప్రతి రోజూ తెలియజేస్తారు. కావున పిల్లలు ఎంత హల్చితంగా ఉండాలి! అందరినీ ఇక్కడే కూర్చోబెట్టలేరు. ఇంటిలో ఉంటూ కూడా స్మృతి చేయాలి. ఇప్పుడు పాత్ర పూర్తి కానున్నది. ఇప్పుడు ఇంటికి వాపసు వెళ్లాలి. మనుష్యులు ఎంతగా మర్చిపోయారు. మీరు తమ ఇల్లు - వాకిళ్లు కూడా మర్చిపోయారని అంటారు కదా. ఇప్పుడు తండ్రి చెప్తారు - “ ఇంటిని కూడా స్మృతి చేయండి, మీ రాజధానిని కూడా స్మృతి చేయండి. ఇప్పుడు పాత్ర పూర్తి కానున్నది. మరలా ఇంటికి వెళ్లాలి. మీరు మరచిపోయారా ? ”

పిల్లలైన మీరు చెప్పవచ్చు - బాబా ద్రామానుసారము మా పాత్రనే అలాంటిది. మేము ఇల్లు - వాకిళ్లు మరచి అలమటిస్తున్నాము. భారతీయులే తమ శ్రేష్ఠ ధర్మమును, కర్మలను మరచి ధైవీ ధర్మ భ్రష్టులుగా, ధైవీ కర్మ భ్రష్టులుగా అయ్యారు. ఇప్పుడు తండ్రి హెచ్చరిస్తున్నారు - “ మీ ధర్మము - కర్మము

ఇలా ఉండేవి. అక్కడ మీరు చేసే కర్మలు అకర్మలుగా ఉండేవి. కర్మ - అకర్మ - వికర్మల గతులను తండ్రి మీకు తెలియజేశారు. సత్త్వయుగములో కర్మ అకర్మగా అవుతుంది. రావణ రాజ్యములో కర్మ వికర్మగా అవుతుంది. ఇప్పుడు తండ్రి ధర్మ శ్రేష్ఠులుగా, కర్మ శ్రేష్ఠులుగా తయారు చేయుటకై వచ్చారు. కనుక ఇప్పుడు శ్రీమతానుసారము శ్రేష్ఠ కర్మలు చేయాలి. భుష్ట కర్మలు చేసి ఎవ్వరికీ దుఃఖాన్నివ్వరాదు. ఇది ఈశ్వరీయ పిల్లల కర్తవ్యము కాదు. ఏ ఆదేశము లభిస్తుందో, దాని అనుసారము నడవాలి. దైవీ గుణాలను ధారణ చేయాలి. శుద్ధమైన భోజనాన్నే స్వీకరించాలి. ఒకవేళ విధి లేని పరిస్థితులలో లభించినట్లయితే సలహా అడగాలి. బాబా చెప్తారు - ఉద్యోగము మొదలైన వ్యవహారాలలో ఎక్కడైనా కొద్దిగా తినవలసి వస్తుంది. యోగబలముతో మీరు రాజ్యాన్ని స్థాపన చేస్తున్నప్పుడు, పతిత ప్రపంచాన్ని పావనముగా చేస్తున్నప్పుడు భోజనము శుద్ధముగా తయారు చేయడం పెద్ద విషయమేమీ కాదు. ఉద్యోగమైతే చేయనే చేయాలి. తండ్రివారిగా అయ్యాము కనుక అంతా వదిలి ఇక్కడే కూర్చోవాలని కాదు. ఎంతమంది పిల్లలున్నారు ఇంతమంది ఇక్కడ ఉండలేరు. అందరూ గృహస్థ వ్యవహారములోనే ఉండాలి. మేము ఆత్మలు వచ్చి ఉన్నాము, మమ్ములను పవిత్రులుగా చేసి ఆ ఇంటికి తీసుకెళ్తారు. మరలా రాజధానికి వస్తామని తెలుసుకోవాలి. ఈ రావణుని భీ - భీ పరాయి రాజ్యము మీరు ద్రామా ప్లాను అనుసారము పూర్తిగా పతితులైపోయారు. తర్వాత బాబా చెప్తారు - “ నేను మిమ్ములను జాగృతులుగా చేయుటకు వచ్చాను. కనుక శ్రీమతము పై నడవండి. ఎంత అనుసరిస్తారో అంత శ్రేష్ఠముగా అవుతారు.”

ఏ తండ్రి మమ్ములను స్వర్గాధికారులుగా తయారు చేస్తారో, ఆ తండ్రిని మేము మరచిపోయామని ఇప్పుడు మీకు తెలుసు. ఇప్పుడు బాబా పరివర్తన చేయుటకై వచ్చారు. కనుక బాగా పరివర్తనవ్వాలి కదా. సంతోషంగా ఉండాలి. అనంతమైన తండ్రి లభించారు ఎలా మీరు ఆత్మలు పరస్పరము మాట్లాడుకుంటారో అలా వారు పిల్లలతో మాట్లాడతారు. వారు కూడా ఆత్మనే అయితే వారు పరమ ఆత్మ. వారికి కూడా పాత్ర ఉంది. ఆత్మలైన మీరు పాత్రధారులు. అతిఉన్నతము నుండి అతినీచమైన పాత్ర వరకు ఉన్నాయి. ఈశ్వరుడే అంతా చేస్తారని భక్తిమార్గములో మనుష్యులు గాయనము చేస్తారు. రోగగ్రస్థులను బాగు చేసే పాత్ర నాకు లేదని తండ్రి చెప్తారు. మీరు పవిత్రులుగా ఎలా కావాలో ఆ మార్గము చూపడమే నా పాత్ర పవిత్రులుగా అగుట వలననే మీరు ఇంటికి కూడా వెళ్ళగలరు. రాజధానికి కూడా వెళ్ళగలరు. ఇతర ఏ ఆశనూ ఉంచుకోకండి ఫలానావారు ఆరోగ్యముతో ఉన్నారు, ఆశీర్వాదము లభించాలని అనుకోకండి. అలా జరగదు. ఆశీర్వాదము, కృప మొదలైన మాటలు నా వద్ద లేవు. వాటి కొరకు సాధు సన్యాసులు మొదలైనవారి వద్దకు వెళ్ళండి. ఏ పతితపావనా రండి, వచ్చి మమ్ములను పావనులుగా చేయండి, పావన ప్రపంచానికి తీసుకెళ్ళండి అని మీరు పిలిచారు. కనుక తండ్రి అడుగుతున్నారు - నేను మిమ్ములను విషయ సాగరము నుండి వెలికి తీసి తీరానికి తీసుకెళ్తాను. మీరు మరలా విషయ సాగరములో ఎందుకు చిక్కుకుంటారు? భక్తి మార్గములో మీకు ఈ పరిస్థితి వచ్చింది. జ్ఞానము, భక్తి మీ కొరతే ఉన్నది. సన్యాసులు కూడా జ్ఞానము, భక్తి, వైరాగ్యము అని చెప్తారు. కాని దాని అర్థము వారికి తెలియదు. జ్ఞానము, భక్తి తర్వాత వైరాగ్యము అని ఇప్పుడు మీ బుద్ధిలో ఉంది. కనుక అనంతమైన వైరాగ్యాన్ని నేర్చేవారు కావాలి. ఇది శ్మశానము. దీని తర్వాత దేవతా రాజ్యము తయారవుతుందని బాబా తెలియజేశారు. అక్కడ ప్రతీ కర్మ అకర్మగా ఉంటుంది.

ఏ కర్మా వికర్త కాని విధంగా ఇప్పుడు బాబా మీకు కర్మలు నేర్పుతున్నారు. ఎవ్వరికీ దుఃఖాన్ని ఇవ్వకండి. పతితుల చేతి భోజనాన్ని స్వీకరించకండి. వికారాలలో వెళ్లకండి. అబలల పై దీని కొరకే అత్యాచారాలు నడుస్తాయి. మాయ విఘ్నాలు ఎలా వస్తాయో చూస్తూ ఉంటారు. ఇవన్నీ గుప్తమైనవి. దేవతలు, అసురుల యుద్ధము జరిగిందని చెప్తారు. పాండవుల - కౌరవుల యుద్ధము జరిగిందని చెప్తారు. ఇప్పుడు యుద్ధము ఒక్కటే ఉంది. తండ్రి చెప్తారు - నేను మీకు భవిష్య 21 జన్మల కొరకు రాజయోగాన్ని నేర్పుతున్నాను. ఇది మృత్యు లోకము. ఇంతకాలము మనుష్యులు సత్య నారాయణుని కథను వింటూ వచ్చారు. లాభమేమీ లేదు. ఇప్పుడు మీరు సత్యమైన గీతను వినిపిస్తారు. మీరు సత్యమైన రామాయాణాన్ని కూడా వినిపిస్తారు. ఒక్క రామ - సీతల మాట కాదు. ఈ సమయములో పూర్తి ప్రపంచమంతా లంకగా ఉంది. నలువైపులా నీరు ఉంది కదా. ఇది అనంతమైన లంక, ఇందులో రావణ రాజ్యముంది. తండ్రి ఒక్కరే వరుడు. మిగిలినవారంతా వధువులు. ఇప్పుడు మిమ్ములను తండ్రి రావణ రాజ్యము నుండి విడిపిస్తున్నారు. ఇది శోకవాటిక. సత్యయుగాన్ని అశోక వాటిక అని అంటారు. అక్కడ శోకమే ఉండదు. ఈ సమయములో శోకమే శోకము. అశోకుడు(శోకము లేనివారు) ఒక్కరు కూడా లేరు. అశోకా హెటర్ అని పేరు కూడా పెడ్తారు. తండ్రి చెప్తారు - ఈ సమయములో ప్రపంచమంతా బేహద్ హెటర్ అని భావించండి. శోకమునిచ్చే హెటర్. మనుష్యుల ఆహార పానీయాలు జంతువుల వలే ఉన్నాయి. మిమ్ములను తండ్రి ఎక్కడకు తీసుకెళ్తారో చూడండి. సత్యమైన అశోకవాటికలోకి, సత్యయుగములోకి తీసుకెళ్తారు. హద్దు, బేహద్ల వ్యత్యాసము తండ్రి తెలియజేస్తున్నారు. మీకు చాలా ఖుషీ ఉండాలి. తండ్రి మమ్ములను చదివిస్తున్నారని తెలుసు.

మన కర్తవ్యం కూడా సర్వులకు మార్గము చూపడం, అంధులకు ఊతకర్తగా కావడమే. చిత్రాలు కూడా మీ వద్ద ఉన్నాయి. ఇది ఫలానా దేశము అని పాఠశాలలో కూడా చిత్రముల(మ్యాప్) ద్వారా తెలియజేస్తారు. మీరు ఆత్మలు శరీరము కాదని మీరు అందరికీ తెలియజేస్తున్నారు. ఆత్మలంతా నోదరులు(భాయి - భాయి) ఎంత సహజమైన విషయాలను తెలియజేస్తారు. మేమంతా నోదరులమని కూడా చెప్తారు. తండ్రి చెప్తారు - ఆత్మలైన మీరంతా నోదరులే కదా. గాడ్ ఫాదర్ అంటారు కదా. కనుక ఎప్పుడూ పరస్పరములో జగడమాడరాదు. శరీరధారులైనప్పుడు నోదరీ - నోదరులుగా అవుతారు. శివబాబా సంతానులైన మనమంతా నోదరులము. ప్రజాపిత బ్రహ్మ సంతానము కనుక నోదరీ-నోదరులము. మనము తాత నుండి ఆస్తిని తీసుకోవాలి. కనుక తాతనే స్మృతి చేస్తారు. ఈ పుత్రుని(బ్రహ్మను) కూడా నావానిగా చేసుకున్నాను. అంటే ఇతనిలో ప్రవేశించాను. ఈ విషయాలన్నీ మీరు ఇప్పుడు అర్థం చేసుకున్నారు. తండ్రి చెప్తారు - పిల్లలారా! ఇప్పుడు నూతన ధైవ్ ప్రవృత్తి మార్గము స్థాపన అవుతూ ఉంది. బి.కె.లైన మీరంతా శివబాబా మతమనుసారము నడుస్తారు. బ్రహ్మ కూడా వారి మతమునే అనుసరిస్తారు. తండ్రి చెప్తారు - స్వయాన్ని ఆత్మగా భావించి తండ్రిని స్మృతి చేయండి. మిగిలిన సర్వ సంబంధాలను తేలికగా చూసుకుంటూ వెళ్లండి. 8 గంటలు స్మృతి చేయండి. మిగిలిన 16 గంటలలో వ్యవహారాలు, విశ్రాంతి మొదలైనవి ఏమి చేసుకోవాలి చేసుకోండి. నేను తండ్రి బిడ్డను అని మరచిపోకండి. ఇక్కడకు వచ్చి హాస్పిటల్లో కూడా ఉండరాదు. గృహస్థ వ్యవహారములో పిల్లలతో ఉండాలి. బాబా వద్దకు రిఫైప్ అగుటకే వస్తారు. మధువనాన్ని

సాక్షాత్కారము చేసుకొనుటకు మధుర బృందావనాలకు వెళ్తారు. చిన్న మాడల్ రూపంలో తయారు చేసి ఉంచారు. ఇప్పుడే బేహద్ విషయం అర్థం చేసుకోవలసి ఉంటుంది. శివబాబా బ్రహ్మ ద్వారా నూతన సృష్టిని రచిస్తున్నారు. మీరు ప్రజాపిత బ్రహ్మ సంతానులైన బి.కె.లు. వికారాల మాట ఉండుటకు వీలు లేదు. సన్యాసులకు శిష్యులు అవుతారు. ఒకవేళ వారు సన్యాసి దుస్తులు ధరించినట్లయితే వారి పేరు పరివర్తన అయిపోతుంది. ఇక్కడ కూడా మీరు బాబావారిగా అయ్యారు. కనుక బాబా పేరు పెట్టారు కదా! భట్టిలో ఎంతమంది ఉండేవారు! ఈ భట్టి గురించి ఎవ్వరికీ తెలియదు. శాస్త్రాలలో ఏమేమో వేసేశారు. మరలా అలాగే జరుగుతుంది. ఇప్పుడు మీ బుద్ధిలో సృష్టి చక్రము తిరుగుతూ ఉంటుంది. తండ్రి కూడా స్వదర్శన చక్రధారియే కదా! వారికి సృష్టి ఆదిమధ్యాంతాలు తెలుసు. బాబాకైతే శరీరము కూడా లేదు. మీకు స్థూల శరీరముంది. వారు పరమ ఆత్మ స్వదర్శన చక్రధారి ఆత్మనే కదా. ఇప్పుడు ఆత్మలకు అలంకారమును ఎలా ఇవ్వాలి? ఇది తెలుసుకునే విషయం కదా. ఇవి ఎంత సూక్ష్మమైన విషయాలు! తండ్రి చెప్తారు - వాస్తవములో నేనే స్వదర్శన చక్రధారిని. ఆత్మలో పూర్తి సృష్టి చక్ర జ్ఞానమంతా వచ్చేస్తుందని మీకు తెలుసు. బాబా కూడా పరంధామములో ఉండేవారు. మనము కూడా అక్కడి నివాసులమే. తండ్రి వచ్చి తమ పరిచయాన్ని ఇస్తున్నారు - పిల్లలారా! నేను కూడా స్వదర్శన చక్రధారిని, పతితపావనుడైన నేను మీ వద్దకు వచ్చాను. పతితుల నుండి పావనము చేయండి, ముక్తినివ్వండి అని నన్ను పిలిచారు. వారికి శరీరము లేనే లేదు. వారు అజన్మ. భలే జన్మ కూడా తీసుకుంటారు కానీ అది దివ్యమైనది. శివజయంతిని లేక శివరాత్రిని ఆచరిస్తారు. ఎప్పుడు రాత్రి పూర్తి అవుతుందో అప్పుడు పగలుగా చేయుటకే నేను వస్తాను. పగలులో 21 జన్మలు తర్వాత రాత్రిలో 63 జన్మలు. ఆత్మనే భిన్న భిన్న జన్మలు తీసుకుంటుంది. ఇప్పుడు పగలు నుండి రాత్రిలోకి వచ్చారు, మరలా పగలులోకి వెళ్లాలి. మిమ్ములను స్వదర్శన చక్రధారులుగా కూడా చేశాను. ఈ సమయములో నా పాత్ర ఉంది. మిమ్ములను కూడా స్వదర్శన చక్రధారులుగా చేస్తాను. మీరు మరలా ఇతరులను తయారు చేయండి. 84 జన్మలు ఎలా తీసుకున్నారో, ఆ 84 జన్మల చక్రాన్ని తెలియజేశారు. మొదలు మీకు ఈ జ్ఞానము ఉండేదా! అస్థలు లేదు. అజ్ఞానులుగా ఉండేవారు. బాబా స్వదర్శన చక్రధారి. వారినే జ్ఞాన సాగరులని చెప్తారు. ముఖ్యమైన విషయాన్ని బాబా తెలియజేస్తున్నారు. వారు సత్యమైనవారు, చైతన్యమైనవారు. పిల్లలైన మీకు వారసత్వాన్ని ఇస్తున్నారు. పరస్పరములో పోట్లాడుకోకండి, ఘర్షణ పడకండి, ఉప్పు నీరుగా కాకండి. సదా హర్షితంగా ఉండాలి. అందరికీ తండ్రి పరిచయాన్ని ఇవ్వాలని బాబా పిల్లలకు తెలియజేస్తున్నారు. అందరూ తండ్రినే మరచిపోయారు. ఇప్పుడు నన్ను ఒక్కరినే పృథి చేయండి అని బాబా చెప్తారు. నిరాకారి ఆత్మల కొరకు నిరాకారి భగవానువాచ. మీరు వాస్తవానికి నిరాకారులు. మరలా సాకారులు అవుతారు. సాకారము లేకుండా ఆత్మ ఏమీ చెయ్యలేదు. ఆత్మ శరీరము నుండి వెళ్లిపోయిందంటే చైతన్యము ఏ మాత్రము ఉండదు. ఆత్మ వెంటనే వెళ్లి వేరే శరీరములో తన పాత్రను అభినయిస్తుంది. ఈ విషయాన్ని బాగా అర్థం చేసుకోండి. ఆంతరికములో మననము చేస్తూ ఉండండి. ఆత్మలైన మనము బాబా నుండి ఆస్తిని తీసుకుంటాము. సత్యయుగ వారసత్వం లభిస్తుంది. తప్పక బాబానే భారతదేశానికి ఆస్తినిచ్చి ఉంటారు. ఎప్పుడు ఆస్తినిచ్చారో, తర్వాత ఏమయ్యిందో ఈ మనుష్యులకు ఏమీ తెలియదు. ఇప్పుడు తండ్రి అంతా తెలియజేస్తున్నారు. పిల్లలైన మిమ్ములనే స్వదర్శన చక్రధారులుగా చేశారు. తర్వాత మీరు 84

జన్మలు అనుభవించారు. ఇప్పుడు మరలా నేను వచ్చాను. ఎంత సహజంగా తెలియజేస్తుంటారు. తండ్రిని పూజ చేయండి, మధురంగా కండి. ముఖ్య ఉద్దేశ్యము నిలిచి ఉంది. తండ్రి న్యాయవాదులకు న్యాయవాది. అన్ని జగడాల నుండి విడిపిస్తారు. పిల్లలైన మీకు చాలా అంతరికమైన సంతోషం ఉండాలి. మేము బాబా బిడ్డలుగా అయ్యాము. బాబా మాకు ఆస్తినివ్వడానికై దత్తు తీసుకున్నారు. మీరు ఇక్కడకు ఆస్తి తీసుకొనుటకై వస్తారు. తండ్రి చెప్తారు - పిల్లా పాపలు మొదలైనవారిని చూసుకుంటూ కూడా బుద్ధి తండ్రి, రాజధాని వైపు ఉండాలి. చదువు ఎంత సహజమైనది. మిమ్ములను విశ్వాభికారులుగా చేసే ఆ తండ్రినే మీరు మరచిపోయారు. మొదట స్వయాన్ని ఆత్మ అని తప్పక తెలుసుకోండి. ఈ జ్ఞానాన్ని తండ్రి సంగమ యుగములోనే ఇస్తారు. ఎందుకనగా సంగమ యుగములోనే మీరు పతితుల నుండి పాపములుగా కావాలి. మంచిది.

మధురాతి మధురమైన ఆత్మిక బ్రహ్మ ముఖవంశావళి బ్రాహ్మణ కులభూషణులు. ఇది దేవతల కన్నా ఉన్నతమైన కులము. మీరు భారతదేశానికి చాలా ఉన్నతమైన సేవ చేస్తారు. ఇప్పుడు మరలా మీరు పూజ్యులుగా అవుతారు. ఇప్పుడు పూజారులను పూజ్యులుగా, గవ్వలను వజ్రాలవలె తయారు చేస్తున్నారు. మీరు అలాంటి ఆత్మిక పిల్లలకు మాతా - పితా బాప్ దాదాగారి ప్రియ స్పృతులు మరియు శుభోదయము. ఆత్మిక తండ్రికి ఆత్మిక పిల్లల నమస్కే మంచిది.

ధారణ కొరకు ముఖ్య సారము:-

1. శ్రీమతానుసారము ఇప్పుడు ప్రతి కర్మ శ్రేష్ఠముగా చేయాలి ఎవ్వరికీ దుఃఖమునివ్వరాదు. ధైర్య గుణాలను ధారణ చేయాలి. తండ్రి ఆదేశానుసారమే నడవాలి.
2. సదా హర్షితంగా ఉండుటకై స్వదర్శన చక్రధారులుగా అవ్వాలి. ఎప్పుడూ ఉప్పు నీరుగా కారాదు. అందరికీ తండ్రి పరిచయాన్నివ్వాలి. చాలా చాలా మధురంగా తయారవ్వాలి.

వరదానము :- “అంతర్ముఖతను అభ్యసించుట ద్వారా అలౌకిక భాషను అర్థం చేసుకోగలిగే

సదా సఫలతా సంపన్నంగా కండి”

పిల్లలైన మీరు అంతర్ముఖులై స్వీట్ సైలెన్స్ స్వరూపంలో ఎంతెంత స్థితులవుతూ పోతారో అంత కనుల భాష, భావనల భాష, సంకల్పాల భాషను సులభంగా అర్థం చేసుకుంటూ పోతారు. ఈ మూడు ప్రకారాల భాషలు ఆత్మిక యోగీ జీవితములోని భాషలు. ఈ అలౌకిక భాషలు చాలా శక్తివంతమైనవి. సమయానుసారము ఈ మూడు భాషల ద్వారానే సహజ సఫలత ప్రాప్తి అవుతుంది. అందువలన ఇప్పుడు ఆత్మిక భాషను అభ్యసించండి.

సోగ్స్ :- “తండ్రి మిమ్ములను తన కనురెప్పల పై కూర్చోబెట్టుకొని తీసుకెళ్లంత తేలికైపోండి”